



IL-KUMMISSJONI
EWROPEA

Strasburgu, 12.3.2013
COM(2013) 146 final

2011/0276 (COD)

Proposta għal

**Emenda għall-Proposta tal-Kummissjoni COM(2012) 496
REGOLAMENT TAL-PARLAMENT EWROPEW U TAL-KUNSILL**

**li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali,
il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-
Iżvilupp Rurali u l-Fond Marittimu u tas-Sajd Ewropew koperti mill-Qafas Strateġiku
Komuni u li jistabbilixxi d-dispożizzjonijiet ġenerali dwar il-Fond Ewropew għall-
Iżvilupp Reġjonali, il-Fond Soċjali Ewropew u l-Fond ta' Koeżjoni u li jhassar ir-
Regolament tal-Kunsill (KE) Nru 1083/2006**

Proposta għal

**Emenda għall-Proposta tal-Kummissjoni COM(2012) 496
REGOLAMENT TAL-PARLAMENT EWROPEW U TAL-KUNSILL**

li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew koperti mill-Qafas Strateġiku Komuni u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni u li jhassar ir-Regolament tal-Kunsill (KE) Nru 1083/2006

Il-proposta tal-Kummissjoni COM(2012) 496 hija emendata kif ġej:

(1) tiżdied il-premessa (57a) li ġejja:

"(57a) Minhabba l-priorità urgenti biex jiġi indirizzat il-qgħad fost iż-żgħażaġħ fir-reġjuni l-iktar affettwati tal-Unjoni, għandha tinholq Inizjattiva Xogħol għaż-Żgħażaġħ, iffinanzjata minn allokazżjoni speċifika u minn investiment immirat mill-Fond Soċjali Ewropew. L-Inizjattiva Xogħol għaż-Żgħażaġħ għandha timmira li tappoġġja żgħażaġħ li ma jkollhomx impjieg, u mhux qed jirċievu edukazzjoni jew taħriġ li joqogħdu fir-reġjuni eliġibbli. L-Inizjattiva Xogħol għaż-Żgħażaġħ għandha tkun implimentata bħala parti mill-ghan tal-Investiment għal tkabbir u impjiegi."

(2) L-Artikolu 18 jiġi sostitwit b'dan li ġej:

"Artikolu 18

Riżerva ta' prestazzjoni

Hamsa fil-mija tar-riżorsi allokatati għal kull Fond tal-QSK u Stat Membru, bl-eċċezzjoni tar-riżorsi allokatati għall-mira tal-kooperazzjoni territorjali Ewropea, għall-Inizjattiva Xogħol għaż-Żgħażaġħ u għat-Titolu V tar-Regolament tal-EMFF, jikkostitwixxu riżerva għall-prestazzjoni li għandha tiġi allokata skont l-Artikolu 20."

(3) fl-Artikolu 44(5), l-ewwel sentenza hi sostitwita bit-test li ġej:

"Ir-rapporti tal-implimentazzjoni annwali msemmija fil-paragrafi minn 1 sa 4 jkunu ammissibbli meta jinkludu l-informazzjoni kollha meħtieġa f'dawk il-paragrafi u fir-regoli speċifiċi għall-Fond."

(4) L-Artikolu 83 jiġi sostitwit b'dan li ġej:

"Artikolu 83

Riżorsi għal koeżjoni ekonomika, soċjali u territorjali

1. Ir-riżorsi għal koeżjoni ekonomika, soċjali u territorjali għall-impenn baġitarju għall-perjodu mill-2014 sal-2020 ikunu EUR [x] bil-prezzijiet tal-2011, f'konformità mar-rendikont annwali li jidher fl-Anness III, li minnhom EUR [x] jirrappreżentaw ir-riżorsi globali allokat i għall-FEŻR, għall-FSE u l-FK u EUR [3 000 000 000] jikkostitwixxu allokazżjoni speċifika għall-Inizjattiva Xogħol għaż-Żgħażaġh. Għall-finijiet tal-ipprogrammar u l-inkluzjoni sussegwenti fil-baġit ġenerali tal-Unjoni, l-ammont tar-riżorsi għal koeżjoni ekonomika, soċjali u territorjali jkun indiċjat fil-livell ta' 2 % kull sena.

2. Il-Kummissjoni tadotta deċiżjoni, permezz ta' atti ta' implimentazzjoni, li tistabbilixxi r-rendikont annwali tar-riżorsi globali għall-Fondi minn Stat Membru, f'konformità mal-kriterji u l-metodoloġija stabbiliti fl-Anness IIIa u r-rendikont annwali tar-riżorsi mill-allokazżjoni speċifika għall-Inizjattiva Xogħol għaż-Żgħażaġh mill-Istat Membru flimkien mal-lista ta' reġjuni eliġibbli, f'konformità mal-kriterji u l-metodoloġija stipulati fl-Anness IIIb mingħajr hsara għall-paragrafu 3 ta' dan l-Artikolu u tal-Artikolu 84(7).

3. 0,35 % tar-riżorsi globali jiġu allokat i għal assistenza teknika bl-inizjattiva tal-Kummissjoni."

(5) fl-Artikolu 84, jiddaħħal il-paragrafu li ġej:

"3a. Ir-riżorsi għall-Inizjattiva Xogħol għaż-Żgħażaġh jammontaw għal EUR [3 000 000 000] mill-allokazżjoni speċifika għall-Inizjattiva Xogħol għaż-Żgħażaġh u mill-inqas EUR [3 000 000 000] mill-investiment immirat mill-FSE."

(6) fl-Artikolu 93(2), jiżdied it-tieni subparagrafu kif ġej:

"L-ewwel subparagrafu ma japplikax għall-Inizjattiva Xogħol għaż-Żgħażaġh."

(7) jizzied l-Anness IIIb li ġej:

"ANNESS IIIb

Metodoloġija rigward l-allokazzjoni speċifika għall-Inizjattiva Xogħol għaż-Żgħażaġh imsemmija fl-Artikolu 83

I. Ir-rendikont annwali tal-allokazzjoni speċifika għall-Inizjattiva Xogħol għaż-Żgħażaġh hija determinata f'konformità mal-passi li ġejjin:

1. Fir-reġjuni tal-livell 2 tan-NUTS b'rati ta' qgħad fost iż-żgħażaġh ta' iktar minn 25 % fl-2012 (minn hawn 'il quddiem "ir-reġjuni eliġibbli") jiġi identifikat l-għadd ta' persuni żgħażaġh mingħajr xogħol ta' etajiet bejn il-15 u l-24 sena.
2. L-allokazzjoni li tikkorrispondi għal kull reġjun eliġibbli hija kkalkulata abbazi tal-proporzjon bejn l-għadd ta' persuni mingħajr xogħol fir-reġjuni eliġibbli u l-għadd totali ta' persuni żgħażaġh imsemmi fil-punt 1 fir-reġjuni eliġibbli kollha.
3. L-allokazzjoni għal kull Stat Membru hija s-somma tal-allokazzjonijiet għal kull wieħed mir-reġjuni eliġibbli tiegħu."

II. L-allokazzjoni speċifika għall-Inizjattiva Xogħol għaż-Żgħażaġh ma tiġix ikkunsidrata sabiex ikunu applikati r-regoli ta' limitar stipulati fl-Anness IIIa b'relazzjoni għall-allokazzjoni tar-riżorsi globali."

(10) fl-Anness V, fit-tabella dwar "kundizzjonalitajiet tematiċi *ex-ante*" tiżdied ir-ringiela li ġejja:

	"8.6. Integrazzjoni sostenibbli fis-suq tax-xogħol ta' żgħażaġh tal-etajiet bejn il-15 u l-24 sena li ma għandhomx impjeg, u mhux qed jirċievu edukazzjoni jew taħriġ: L-eżistenza ta' qafas ta' politika strateġika komprensiva sabiex jintlaħqu l-għanijiet tal-Pakkett tax-Xogħol għaż-Żgħażaġh u b'mod partikolari sabiex tkun stabbilita skema ta' Garanzija għaż-Żgħażaġh f'konformità mar-rakkomandazzjoni tal-Kunsill ta' [xxx]	– Ikun stabbilit qafas ta' politika strateġika komprensiv sabiex jintlaħqu l-għanijiet tal-Pakkett tax-Xogħol għaż-Żgħażaġh u b'mod partikolari sabiex tkun stabbilita skema ta' Garanzija għaż-Żgħażaġh f'konformità mar-rakkomandazzjoni tal-Kunsill ta' [xxx] li: – huwa bbażat fuq evidenza li tkejjel ir-riżultati għal żgħażaġh ta' etajiet bejn il-15 u l-24 sena li ma għandhomx impjeg, u mhux qed jirċievu edukazzjoni jew taħriġ: - jipprevedi sistema għall-ġbir u l-analiżi ta' dejta u informazzjoni dwar l-iskema ta' Garanzija għaż-Żgħażaġh f'livell rilevanti li tipprovdi bażi ta' evidenza suffiċjenti biex ikunu żviluppati politiki mmirati u li timmonitorja żviluppi b'evalwazzjonijiet kontrofattwali kull meta jkun possibbli – jidentifika l-awtorità pubblika responsabbli mit-twaqqif u l-immaniggar tal-iskema ta' Garanzija għaż-Żgħażaġh u mill-koordinazzjoni ta' shubiji fil-livelli u s-setturi kollha. – jinvolvi lill-partijiet interessati kollha li huma rilevanti sabiex ikun indirizzat il-qgħad fost iż-żgħażaġh; – huwa bbażat fuq intervent u attivazzjoni bikrija; – jinkludi miżuri ta' sostenn għall-integrazzjoni tas-suq tax-xogħol, inklużi miżuri li jsaħħu l-hiliet u miżuri relatati mas-suq tax-xogħol."
--	---	--